



IL-KUMMISSJONI
EWROPEA

Brussell, 15.4.2020
COM(2020) 153 final

2018/0154 (COD)

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

dwar

il-pożizzjoni tal-Kunsill dwar l-adozzjoni ta' Regolament tal-Parlament Ewropew u tal-Kunsill li jemenda r-Regolament (KE) Nru 862/2007 dwar l-istatistika Komunitarja dwar il-migrazzjoni u l-protezzjoni internazzjonali

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

dwar

il-pożizzjoni tal-Kunsill dwar l-adozzjoni ta' Regolament tal-Parlament Ewropew u tal-Kunsill li jemenda r-Regolament (KE) Nru 862/2007 dwar l-istatistika Komunitarja dwar il-migrazzjoni u l-protezzjoni internazzjonali

1. KUNTEST

Data tat-trażmissjoni tal-proposta lill-Parlament Ewropew u lill-Kunsill (dokument COM(2018) 307 final – 018/0154 (COD)): 16.5.2018

Id-data tal-pożizzjoni tal-Parlament Ewropew, l-ewwel qari: 16.4.2019

Id-data tal-adozzjoni tal-pożizzjoni tal-Kunsill: 20.3.2020

2. OBJETTIV TAL-PROPOSTA TAL-KUMMISSJONI

L-għan ta' din il-proposta huwa: (i) li tappoġġja l-aġenda Ewropea dwar il-migrazzjoni billi tipprovdi lil dawk li jfasslu l-politika tal-UE u lil dawk li jiehdu d-deċiżjonijiet bi statistika aħjar u aktar f'waqtha; u (ii) li tissahħaħ ir-reazzjoni għall-isfidi imposti mill-migrazzjoni. B'mod partikolari, l-inizjattiva se taġġorna l-istatistika Ewropea dwar l-asil u l-migrazzjoni magħzula billi tipprovdi bażi ġuridika għall-istatistika li bħalissa qed tingabar b'mod volontarju.

Barra minn hekk, ir-reviżjoni tar-Regolament (KE) Nru 862/2007 se ttejjeb il-kompletezza, il-korrettezza, it-tempestività u ċ-ċertezza tat-trażmissjonijiet volontarji eżistenti tad-data mill-awtoritajiet nazzjonali. B'mod partikolari, se tiżgura li tiġi pprovduta statistika f'oqsma fejn il-partijiet ikkonċernati esprimew htigijiet ċari, bħall-asil, ir-ritorni (fejn l-istatistika se tingabar aktar ta' spiss), ir-risistemazzjoni, il-permessi ta' residenza, u t-tfal migranti.

3. KUMMENTI DWAR IL-POŻIZZJONI TAL-PARLAMENT EWROPEW

Il-Parlament Ewropew adotta l-pożizzjoni tal-ewwel qari tiegħu fis-16 ta' April 2019 abbażi tar-rapport ivvotat mill-Kumitat LIBE fl-20 ta' Novembru 2018 u kkonfermat fil-11 ta' April 2019.

Il-pożizzjoni fl-ewwel qari pproponiet hafna emendi għall-proposta tal-Kummissjoni, abbażi tal-htigijiet statistiċi, il-htigijiet tal-politika, u l-fattibbiltà tal-produzzjoni tal-istatistika. Kien hemm ukoll xi emendi dwar: (i) l-introduzzjoni ta' statistika ġdida; u (ii) bidliet fil-frekwenza u fil-puntwalità tal-istatistika.

It-tim tan-negozjati l-ġdid tal-Parlament Ewropew ippropona li jergħu jib dew in-negozjati bbażati fuq il-proposta ta' kompromess tal-Presidenza Rumena ([doc. 7935/19 tal-1 ta' April 2019](#)).

Wara l-adozzjoni mill-Kunsill tal-pożizzjoni tiegħu fl-ewwel qari, il-Parlament Ewropew mistenni japprova formalment il-qbil li ntlahaq fit-trilogi.

4. KUMMENTI DWAR IL-POŻIZZJONI TAL-KUNSILL

Il-pożizzjoni tal-Kunsill tirrifletti l-qbil li ntlahaq fit-trilogi. Hija tappoġġa u tirfina aktar il-proposta tal-Kummissjoni, u tinkludi diversi talbiet mill-Parlament Ewropew.

B'mod partikolari, il-Kunsill fl-ewwel qari tiegħu:

- jiddikjara li: (i) il-fattibbiltà ta' għadd ta' varjabbli godda proposti jenhtieg li l-ewwel jiġu ttestjati permezz ta' studji pilota, aktar milli jibdew immedjatament mal-ġbir tad-*data*; u (ii) *data* ġdida għandha tingabar biss jekk l-evalwazzjoni tar-risultati tal-istudji pilota tkun pożittiva;
- tibdel il-frekwenza ta' kategorija waħda tal-ġbir tad-*data* minn kull xahar għal kull sena, filwaqt li tissuggerixxi li l-istudju pilota għandu jevalwa l-provvista ta' *data* bi frekwenza ta' kull xahar;
- tinkludi artikolu ġdid dwar il-finanzjament, li jipprovdi appoġġ finanzjarju kemm għall-adattament tal-ghodod ta' ġbir ta' *data* kif ukoll għall-proċessi ta' ġbir ta' *data* ulterjuri;
- tinkludi artikolu ġdid li jippermetti lill-Istati Membri jitolbu derogi mill-ġbir tad-*data* sa tliet (3) snin, b'deroga addizzjonali ta' sentejn (2) oħra.

5. KONKLUŻJONI

Il-Kummissjoni taċċetta l-pożizzjoni meħuda mill-Kunsill. L-appoġġ finanzjarju lill-Istati Membri huwa soġġett għall-kundizzjoni li jkunu disponibbli biżżejjed rizorsi taħt il-Qafas Finanzjarju Pluriennali l-ġdid għall-2021-2027.